




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-6664/2

04 -09-2023 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 91-та седница одржана на 31.08.2023 година ја донесе следната

## ОДЛУКА

Пријавата заведена под број 12-6664/1 од 30.06.2022 година, со која се бара мислење во однос на спогодбено раскинување на договор за јавна набавка, **СЕ ОТФРЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување.

Предметот со број 12-6664/1 од 30.06.2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

## Образложение

Од страна на познат подносител – -----, на ден 30.06.2022 година поднесена е пријава со која се бара мислење во однос на спогодбено раскинување на договор за јавна набавка и оформен е предмет број 12-6664/1 од 30.06.2022 година.

Подносителот, со барање за издавање на мислење, се обраќа до ДКСК како надлежен орган востановен со Законот за јавните набавки да следи коруптивни практики со цел издавање на мислење дали со посоченото постапување на договорниот орган се врши повреда на законските и договорните одредби и истото би било на штета на државните интереси. Согласно наводите од пријавата, на ден 11.01.2022 година подносителот и Министерството за одбрана имаат склучено Договор за јавна набавка - вршење на превоз на вработени лица во Армијата на РСМ. Поради непредвидени околности - драстично зголемените цени на нафта на светско ниво, а со оглед на тоа дека и преку примена на член 119 за зголемување на цените за 20 % повторно не би можела да се врати економската рамнотежа барем приближно од онаа договорената (која постоела во моментот на склучување на договорот), неспорно е дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е.

Подносителот се повикува на член 122 од ЗОО каде детално се уредува раскинувањето и измената на променетите околности, и согласно горенаведеното смета дека во конкретниот случај исполнети се условите за двете договорни страни да пристапат

кон спогодбено раскинување на договорот од причини што настанатите околности како драстичното зголемување на цените на нафтата апсолутно го отежнуваат исполнувањето на обврската предмет на договорот, бидејќи не би било оправдано само едната договорна страна да го сноси ризикот од таквото драстично зголемување на цените кое на ниту еден начин не можело однапред да се предвиди. Подносителот смета дека вака една неспорна ситуација, не би требало да се претворила во спорна и во постапка за докажување на исполнетост на условите која би се водела пред надлежните судски органи, а во која е извесно дека само би се предизвикале дополнителни финансиски реперкузии врз буџетите на органите кои иако имале правен основ за раскинување на договорите, не го примениле. Подносителот се повикува и на Прирачникот за измена на договорите и зголемувањето на цени во договорите за јавни набавки во согласност со националното законодавство на Република Северна Македонија, од 08.06.2022 година каде детално се уредува начинот на кој согласно Методологија за пресметување на разлика на цените договорниот орган би го утврдил точниот процент кој е повисок од законски регулираниот од 20 % кој во случајот не е доволен за да се покријат загубите на носителите на набавките, следствено се исполнети претпоставките за раскинување на договорот, а имајќи предвид дека ЗОО е применлив закон за регулирање на договорните односи кои произлегуваат од склучените договори по ЗЈН.

По разгледувањето на предметните наводи, ДКСК констатира дека во пријавата нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност, односно се бара мислење за применливост на законски одредби при уредување на договорни односи во јавни набавки поради што оцени дека нема елементи за надлежно постапување во случајот.

Дополнително, при увид во податоците на Електронскиот систем за јавни набавки видно е дека помеѓу договорните страни на ден 09.11.2022 година е склучен Анекс бр.1 кон Договор бр.----- од 11.01.2022 година по добиено барање за корекција на цени од 13.06.2022 година од подносителот на пријавата, а согласно член 119 став 1 точка 3 од Законот за јавните набавки и доставен Акт бр.----- од ВП 2803/40 Скопје за влијанието на зголемените цени на дериватите при пресметка на единечни цени.

Врз основа на наведеното, ДКСК одлучи како во диспозитивот на оваа Одлука.

Доставено до:  
- подносителот на пријавата

Изготвил: Б.К.Ш.  
Одобрли: Г.Т., Член на ДКСК

